

৫২ নং বার্ষিক সাধাৰণ সভাত অধ্যক্ষৰ ভাষণ

শ্রদ্ধাৰ কোম্পানীৰ অংশীদাৰ সকল, সুপ্ৰভাত !

ভাৰত চৰকাৰৰ ক'বপ'ৰেট এফেয়ার্চ মন্ত্রালয়ৰ সাধাৰণ জাননী নং ১০/২০২২ তাৰিখ
২৮ ডিচেম্বৰ, ২০২২ অনুসৰি অসম পেট্ৰ'-কেমিকেলচ লিমিটেডৰ ভিডিআ' কম্ফাৰেঞ্চ বা অন্য
দৃশ্য- শ্রাব্য মাধ্যমেৰে অনুষ্ঠিত হোৱা ৫২ নং বার্ষিক সাধাৰণ সভালৈ আপোনালোকক আদৰণ
জনাবলৈ পাই মই অতিশয় আনন্দিত অনুভৱ কৰিছো। আপোনালোকক ব্যক্তিগতভাৱে সভাগৃহত
লগপাই সম্মোধন কৰিবলৈ পোৱা হ'লৈ বেছি আনন্দিত হ'লোহেতেন কিন্তু আজিৰ প্ৰযুক্তিবিদ্যাই
ভিডিআ' কম্ফাৰেঞ্চ অথবা অন্য দৃশ্য-শ্রাব্য মাধ্যমেৰে সভাখন সম্মোধন কৰাৰ সুবিধা প্ৰদান
কৰিছে। ইয়াৰ জৰিয়তে সাধাৰণ সভাত অংশ প্ৰহণ কৰা অংশীদাৰৰ সংখ্যা বৃদ্ধি আৰু লগতে
শাৰীৰিকভাৱে সাধাৰণ সভাত অংশ প্ৰহণ কৰাৰ সময় আৰু খৰচ দুয়োটাই হ্ৰাস কৰিছে।

মই আমাৰ সঞ্চালক মণ্ডলীৰ প্ৰতিজন সদস্য আৰু কোম্পানীৰ তৰফৰ পৰা
আপোনালোক সকলোকে এই সাধাৰণ সভাত উপস্থিত থকাৰ বাবে ধন্যবাদ জ্ঞাপন কৰিছো।
তদুপৰি আপোনালোকে নিৰবিচিন্নভাৱে আগবঢ়োৱা বিশ্বাস, সমৰ্থন আৰু উৎসাহৰ বাবে
আন্তৰিক কৃতজ্ঞতা জ্ঞাপন কৰিছো।

যোৱা বিভীয় বৰ্ষৰ বছৰেকীয়া প্ৰতিবেদনত সমিবিষ্ট হিচাব পৰীক্ষকৰ দ্বাৰা স্বাক্ষৰিত
কোম্পানীৰ হিচাবৰ প্ৰতিবেদন, সঞ্চালক মণ্ডলীৰ প্ৰতিবেদন, ৫২ নং সাধাৰণ সভাৰ জাননী তথা
অন্যান্য বিধিসন্মত ভাৱে দিয়া প্ৰতিবেদনসমূহ ইতিমধ্যে আপোনালোকে লাভ কৰিছে আৰু
এইবিলাক পঢ়িছে। মই আপোনালোকৰ অনুমতি লৈ এই সমূহ পঢ়া হ'ল বুলি ধৰি লৈছো।

শ্রদ্ধাৰ অংশীদাৰসকল, মই আপোনালোকক জনাওঁ যে, যোৱা বিভীয় বৰ্ষত অসম পেট্ৰ'-
কেমিকেলচ লিমিটেডে বৰ ভাল প্ৰদৰ্শন কৰিব নোৱাৰিলে, তথাপিও আপোনালোকক এই
প্ৰদৰ্শনৰ বিষয়ে জ্ঞাত কৰাটো মোৰ কৰ্তব্য। যোৱা বিভীয় বৰ্ষটো আমাৰ বাবে অতিশয় প্ৰত্যাহ্বান
পূৰ্ণ এক কঠিন বৰ্ষ আছিল। এই বৰ্ষটোৰ আৰম্ভণি প্ৰাকৃতিক গেছৰ অভূতপূৰ্ব মূল্যবৃদ্ধিৰে আৰম্ভ
হয়। এই প্ৰাকৃতিক গেছেই মিথানল উৎপাদনৰ বাবে ব্যৱহৃত হোৱা একমাত্ৰ কেঁচা সামগ্ৰী। ভাৰত
চৰকাৰৰ পেট্ৰলিয়াম আৰু প্ৰাকৃতিক গেছ মন্ত্রালয়ে প্ৰাকৃতিক গেছৰ মূল্য ২.৯ ডলাৰৰ পৰা ৬.১০
ডলাৰলৈ বৃদ্ধি কৰে। এই বৃদ্ধিৰ পৰিমাণ আছিল ২১০ % আৰু ই ১ এপ্ৰিল, ২০২২ তাৰিখৰ
পৰা ৩০ ছেপ্টেম্বৰ, ২০২২ তাৰিখলৈ বাহাল থাকে। প্ৰাকৃতিক গেছৰ মূল্য পুনৰ ৬.১০ ডলাৰৰ

পৰা ৮.৫৭ ডজাৰলৈ অক্টোবৰ মাহৰ ১ তাৰিখে বৃদ্ধি কৰে আৰু ই ৩১ মাৰ্চ, ২০২৩ লৈ বাহাল থাকে। এই সময়ছোৱাত ভাৰতীয় মুদ্ৰাৰ সৈতে মাৰ্কিন ডজাৰৰ বিনিময় মূল্যও হ্রাস পায়। প্ৰাকৃতিক গেছৰ দাম বৃদ্ধি আৰু বিনিময় হাৰ হ্রাস পোৱাত কোম্পানীটোৱ কেঁচাসামগ্ৰীৰ উৎপাদন ব্যয় আগৰ বছৰ তুলনাত প্রায় ২৩২ % বৃদ্ধি পালে।

যোৱা বিস্তীয় বৰ্ষটো অন্য এক ব্যাঘাতেৰে প্ৰাৰম্ভ হয়। এই বৰ্ষৰ আৰম্ভণিৰ পৰা মিথানল আৰু ফৰ্মেলিনৰ বজাৰ মূল্য তীব্ৰভাৱে হ্ৰাস পায়। এই ২০২২-২৩ বৰ্ষটোত আপোনালোকৰ কোম্পানীটোৱে মুঠ ১০৮ কোটি আয় কৰে। এই বৰ্ষটোত হোৱা প্ৰাকৃতিক গেছৰ শিতানত অতিৰিক্ত ব্যয় আৰু উৎপাদিত সামগ্ৰী মিথানল আৰু ফৰ্মেলিনৰ নিম্নগামী বজাৰ মূল্যৰ বাবে ৬৭.৩৭ কোটি টকাৰ লোকচানৰ সন্মুখীন হ'ব লগা হয়।

শ্ৰদ্ধাৰ অংশীদাৰসকল লাভ অথবা লোকচান কোনো এক বাণিজ্যিক প্ৰতিষ্ঠানৰ অবিচ্ছেদ্য বিষয়। উপৰত উল্লেখিত ধৰণে প্ৰাকৃতিক গেছৰ অস্বাভাৱিক মূল্য বৃদ্ধিয়েই যোৱা বছৰটোত লোকচান হোৱাৰ মূল কাৰণ। আপোনালোকৰ প্ৰতিষ্ঠানটো পুনৰ লাভমুখীকৰণৰ বাবে পূৰ্ণ প্ৰচেষ্টা অব্যাহত ৰখা হৈছে। আশাকৰ্ণোঁ অতি সোনকালেই আপোনালোকৰ কোম্পানীটো পুনৰ লাভ অৰ্জন কৰিবলৈ সক্ষম হ'ব।

অসম পেট্ৰ'-কেমিকেলচ লিমিটেডৰ মিথানল আৰু ফৰ্মেলিনৰ উৎপাদন আৰু বিপণন যোৱা ৫ দশকজোৰি বৰ্তি আছে। ৩১ মাৰ্চ, ২০২৩ তাৰিখে আৰু অসম পেট্ৰ'-কেমিকেলচ লিমিটেডৰ মিথানল আৰু ফৰ্মেলিনৰ বাৰ্ষিক উৎপাদন ক্ষমতা ত্ৰিমে ৩৩,০০০ মেট্ৰিক টন আৰু ৪১,২৫০ মেট্ৰিক টন আছিল। যদিও আমাৰ দৈনিক ১০০ টন উৎপাদনক্ষম মিথানল প্ৰকল্পটো ৩৪ বছৰ পুৰণি তথাপিৱে যোৱা বৰ্ষ ২০২২-২৩ ত প্ৰায় ৯০ % হাৰত ৩০৯১০ টন মিথানল উৎপাদন কৰে। একেদৰে আমাৰ দৈনিক ১২৫ টন উৎপাদনক্ষম ফৰ্মেলিন প্ৰকল্পটো প্ৰায় ২৫ বছৰ পুৰণি। যোৱা বৰ্ষটোত এই প্ৰকল্পটোৱে ১০০% হাৰত ৪১৫৭১ টন ফৰ্মেলিন উৎপাদন কৰে।

এই উচ্চ উৎপাদন আমাৰ বাবে সন্তোষ হৈছে কেৱল উচিত আৰু সময়মতে কৰা মেৰামতি, ইয়াৰ বিভিন্ন যন্ত্ৰপাত্ৰিৰ সঠিক আৰু সৎ ব্যৱহাৰ, বিয়য়া-কৰ্মচাৰী সকলৰ দক্ষতা আৰু কোম্পানীৰ সম্পদসমূহৰ দায়িত্বপূৰ্ণ ব্যৱহাৰ।

কোনো এটা ব্যবসায়িক প্রতিষ্ঠানৰ সফলতাৰ বাবে বিক্রী আৰু বিপণন অতিশয় আৱশ্যকীয়। অসম পেট্ৰ'-কেমিকেলচ লিমিটেডে ইয়াত উৎপাদিত পণ্য মিথানল আৰু ফর্মেলিন উভৰ পূৰ্বাঞ্চল, পশ্চিম বংগ, বিহাৰ, উত্তৰ প্ৰদেশ, পশ্চিম ভাৰতৰ কিছু ৰাজ্য, ভূটান আৰু নেপালত বিপণন কৰে। শেষতীয়াকৈ আমাৰ চুবুৰীয়া দেশ বাংলাদেশলৈও মিথানল আৰু ফর্মেলিন ৰপ্তানি কৰা হৈছে।

আপোনালোকৰ এই প্রতিষ্ঠানটোৱে পূৰ্বৰ বৰ্ষৰ ৬৪০২.৬১ মেট্ৰিকটনৰ বিপৰীতে এই বিত্তীয় বৰ্ষত ৫৯৩৬ মেট্ৰিকটন মিথানল বিক্ৰী কৰে। একেদৰে ফর্মেলিনৰ বেলিকাও আগৰ বছৰৰ বিক্ৰী ৫১২০১ মেট্ৰিকটনৰ বিপৰীতে ৪৯০০৫ মেট্ৰিকটন বিক্ৰী কৰিবলৈ সক্ষম হয়। যোৱা বিত্তীয় বৰ্ষত বিক্ৰীৰ পৰিমাণ কিছু হ্ৰাস পোৱাৰ মূলতঃ কাৰণ হৈছে দৈনিক ১০০ টন মিথানল উৎপাদনক্ষম প্ৰকল্পৰ জৰুৰী মেৰামতি আৰু বিফৰ্মাৰ টিউব বদলীকৰণ।

শ্ৰদ্ধাৰ অংশীদাৰসকল, আপোনালোক সকলোৱে জ্ঞাত যে, আমাৰ ৫০০ টন দৈনিক উৎপাদনক্ষম মিথানল প্ৰকল্পৰ কাম ইতিমধ্যে সমাপ্তহৈ প্ৰকল্পটো উৎপাদনক্ষম হৈ উঠিছে। যোৱা ৮ এপ্ৰিল, ২০২৩ তাৰিখে ই প্ৰথমবাৰৰ বাবে উৎপাদনক্ষম হয়। বৰ্তমান এই প্ৰকল্পটোৰ stabilization আৰু পাৰদৰ্শীতাৰ পৰীক্ষণ কাৰ্য চলি আছে। এই প্ৰকল্পটোৰ পৰা উৎপাদিত হোৱা মিথানল বিক্ৰীৰ বাবে উপলব্ধ হৈছে আৰু ইয়াৰ পৰা অতিৰিক্ত আয় হৈছে। প্ৰাকৃতিক গেছৰ উচ্চ দৰৰ বাবে হোৱা অধিক উৎপাদন ব্যয়ৰ বাবে আমি আমাৰ উৎপাদিত মিথানল অধিক মুনাফা লাভ হোৱা অপৰাধসমূহত বিক্ৰীৰ ব্যৱশ্য কৰিছোঁ। আমাৰ চুবুৰীয়া বাস্তু বাংলাদেশত মিথানল আৰু ফর্মেলিনৰ বজাৰ মূল্য অধিক। আমি এই দেশখনত অধিক মিথানল আৰু ফর্মেলিন বিক্ৰীৰ ব্যৱস্থা কৰিছোঁ। আমাৰ উৎপাদিত মিথানল উচ্চ মান বিশিষ্ট, দেশৰ ফার্মাচিউটিকেল কোম্পানীসমূহে এই মিথানল তেওঁলোকৰ প্ৰতিষ্ঠানত ব্যৱহাৰৰ বাবে আগবঢ়ি আহিছে। এইটো আমাৰ বাবে অতি প্ৰেৰণাদায়ক। ইয়াৰ দ্বাৰা আমাৰ আয় বৃদ্ধি পাৰ বুলি আশা কৰিছোঁ।

শ্ৰদ্ধাৰ অংশীদাৰসকল, আমাৰ ৫০০ টন উৎপাদনক্ষম মিথানল প্ৰকল্পটো পূৰ্বে উল্লেখিত ৮ এপ্ৰিল, ২০২৩ তাৰিখে উৎপাদনক্ষম হয় আৰু এই প্ৰকল্পটো ভাৰতৰ মানীয় প্ৰধানমন্ত্ৰী শ্ৰীযুত নৰেন্দ্ৰ মোদী ডাঙৰীয়াই ভাৰ্তাৱেল মাধ্যমেৰে গুৱাহাটীত সৰসজাই স্টেডিয়ামৰ পৰা অসমৰ মাননীয় ৰাজ্যপাল শ্ৰীযুত গুলাল সিং কাটাৰীয়া, মুখ্যমন্ত্ৰী ড° হিমস্ত বিশ্ব শৰ্মা আৰু কেন্দ্ৰীয় মন্ত্ৰী শ্ৰীযুত সৰ্বানন্দ সোণোৱাল তথা অন্যান্য বিশিষ্ট ব্যক্তিসকলৰ উপস্থিতিত দেশবাসীৰ সেৱাৰ বাবে উচ্চগা কৰে। আমাৰ এই মিথানল প্ৰকল্পত ব্যৱহৃত হোৱা প্ৰযুক্তি আমি ডেনৰ্মাকৰ প্ৰতিষ্ঠান Holdar Topsoe. ৰ পৰা ব্যৱহাৰৰ বাবে লৈছোঁ আৰু প্ৰকল্পটো স্থাপন কৰাত ভাৰত চৰকাৰৰ এটা

প্রতিস্থান Engineers India Ltd এ আমাক মুখ্য কারিকৰী পৰামৰ্শদাতা অৰ্থাৎ LEPCM Consultant হিচাবে সেৱা আগবঢ়াই। আমাৰ এই মিথানল প্ৰকল্পটো বৰ্তমান ৪৫০ টন উৎপাদনক্ষম হৈ উঠিছে আৰু আশা কৰিছো অতি সোনকালেই পূৰ্ণ কাৰ্যক্ষম হৈ উঠি ৫০০ টন দৈনিক মিথানল উৎপাদন কৰিব আৰু আমি অতি প্ৰয়োজনীয় Commercial Operation Date ঘোষণা কৰিবলৈ সক্ষম হুম।

অন্যহাতে দৈনিক ২০০ টন উৎপাদনক্ষম ফৰ্মেলিন প্ৰকল্পৰ কাম পূৰ্ণগতিত বঙাইগাঁও জিলাৰ বইটামাৰীত বৰ্তমান চলি আছে। এই প্ৰকল্পটো Lump Sum Turn Key ভিত্তিত স্থাপন কৰি থকা ISGEC Heavy Engineering Ltd. হৈছে এই প্ৰকল্পৰ ৰূপায়নকাৰী ঠিকাদাৰী প্রতিস্থান। এই প্ৰকল্পৰ বাবে প্ৰয়োজনীয় কাৰিকৰী প্ৰযুক্তি ইটালীৰ Omega Chemical Group S.R.L ৰ পৰা লোৱা হৈছে। এই প্ৰকল্পটোৰ মুঠ মূলধনী ব্যয় হৈছে ৭০.৪০ কোটি টকা। এই প্ৰকল্পৰ ৰূপায়নৰ বাবে যদিও ২৪ মাহ নিৰ্ধাৰণ কৰা হৈছিল কিন্তু এই নিৰ্ধাৰিত সময়ত ইয়াক ৰূপায়িক কৰিব পৰা ন'গল। পুনৰ নিৰ্ধাৰিত সময়সূচীৰ মতে প্ৰকল্পটো এই বছৰৰ ডিচেম্বৰ মাহত কাৰিকৰীভাৱে সম্পূৰ্ণ হৈ উঠিব আৰু ৪ মাহৰ ভিতৰত সম্পূৰ্ণভাৱে কাৰ্যক্ষম হৈ উঠিব। দৈনিক ২০০ টন উৎপাদনক্ষম ফৰ্মেলিন প্ৰকল্পৰ কাষতে বইটামাৰীত এটা বিতৰণ আৰু বিপণন কেন্দ্ৰ স্থাপন কৰি থকা হৈছে, এই কেন্দ্ৰটোৱে আমাক মিথানল আৰু ফৰ্মেলিন মজুত কৰণ আৰু বিপণনৰ ক্ষেত্ৰত সহায়ক হ'ব। এই প্রতিস্থানটোও অহা বছৰ আগভাগত পূৰ্ণকাৰ্যক্ষম হৈ উঠিব।

শ্ৰদ্ধাৰ অংশীদাৰসকল আপোনালোক জ্ঞাত যে, আমাৰ দৈনিক ৫০০ টন উৎপাদনক্ষম মিথানল, দৈনিক ২০০ টন উৎপাদনক্ষম ফৰ্মেলিন আৰু ১১ মেগাৱাট উৎপাদনক্ষম বিদ্যুৎ প্ৰকল্পটোৰ নিৰ্মাণ ব্যয় কিছু বৃদ্ধি পালে। এই বদ্ধিৰ মূলধনী ব্যয় আমি ২:১ অনুপাতত ইকুইটি আৰু লোনৰ জৰিয়তে সংগ্ৰহ কৰি প্ৰকল্পটো সম্পূৰ্ণ কৰাৰ বাবে স্থিৰ কৰা হৈছে। এইক্ষেত্ৰত আমি ইতিমধ্যে আপোনালোকৰ পৰা ৰাইটশেয়াৰৰ যোগেদি ১২৪ কোটি টকা সংগ্ৰহ কৰিছো আৰু এই টকাৰ সম্পূৰ্ণ ব্যয় কৰা হৈছে। মই আপোনালোকক আমাৰ ৰাইটশেয়াৰৰ যোগেদি কোম্পানীত পুনৰ বিনিয়োগ কৰি প্ৰকল্পটো সম্পূৰ্ণ কৰাত সহযোগিতা আগবঢ়োৱাৰ বাবে পুনৰ আন্তৰিক কৃতজ্ঞতা ও ধন্যবাদ জ্ঞাপন কৰিছো।

আপোনালোকে জানে যে, আমি প্ৰকল্পটো নিৰ্মাণ কৰিবৰ বাবে প্ৰয়োজনীয় ঋণ পাঞ্জাৰ নেচনেল বেংকৰ পৰা গ্ৰহণ কৰিছিলো। কিন্তু আমাৰ প্ৰকল্পৰ বাবে প্ৰয়োজন হোৱা অতিৰিক্ত ঋণ পাঞ্জাৰ নেচনেল বেংকৰ পৰাই লোৱাৰ বাবে আমি আবেদন জনাইছিলো যদিও তেওঁলোকে ভাৰতীয় বিজ্ঞান বেংকৰ কিছুমান বিধিব্যৱস্থাৰ বাবে আমাক এই অতিৰিক্ত ঋণ প্ৰদান কৰিব

নোৱাৰিলে। এই সংগ্রামত আমি আনকেতোৱ বেংকৰ সৈতেও যোগাযোগ কৰিছিলো আৰু তেওঁলোকেও আমাক বিৰ্জিভ বেংকৰ প্ৰচলিত বিধিৰ মতে ঋণ প্ৰদান কৰিব নোৱাৰিলে। অৱশ্যেষত আমি ভাৰত চৰকাৰৰ অন্যতম মহাৰত্ত্ব প্ৰতিষ্ঠান Power Finance Corporation Ltd. ৰ সৈতে যোগাযোগ কৰো আৰু তেওঁলোকে আমাৰ প্ৰয়োজনীয় অতিৰিক্ত ঋণ প্ৰদান কৰাৰ বাবে সন্মতি প্ৰদান কৰে। পাৱাৰ ফাইনেণ্স ক'ৰপৰেচন লিমিটেডে বৰ্তমান চলি থকা Punjab National Bank ৰ লোনটোও অধিগ্ৰহণ (Take over) কৰি মুঠ ১২২৯.১২কোটি টকাত অনুমোদন কৰে। এইক্ষেত্ৰত ঘাৰতীয় নথিপত্ৰৰ কামকাজ সম্পাদন হৈ গৈছে আৰু ঋণৰ ধন মোকলাই দিছে।

মিথানল এবিধ আন্তঃৰাষ্ট্ৰীয় পৰ্যায়ত অত্যাধিক চাহিদা থকা এবিধ ৰাসায়নিক পদাৰ্থ। আন্তঃৰাষ্ট্ৰীয় স্তৰত ইয়াৰ বায়িক চাহিদা বৃদ্ধিৰ হাৰ প্ৰায় ৫% কিন্তু আমাৰ দেশৰ এই চাহিদা বৃদ্ধিৰ হাৰ প্ৰায় ৭-৮%। আজিৰ তাৰিখত মিথানলৰ আন্তঃৰাষ্ট্ৰীয় পৰ্যায়ত বজাৰৰ আকাৰ প্ৰায় ৩০.৯ আৰু মাৰ্কিন ডলাৰ এই সংখ্যা ২০২৮ চনত ৩৮.২ আৰু মাৰ্কিন ডলাৰ পৰ্যন্ত হোৱাৰ সন্তোৱনা আছে। মিথানলৰ যদিও ভাৰতত চাহিদা বৃদ্ধি পাইছে কিন্তু আমাৰ ঘৰৱা চাহিদা অনুপাতে উৎপাদন বৃদ্ধি হোৱা নাই। আমাৰ বন্ধিত চাহিদা আমদানি কৰি পূৰণ কৰা হৈছে। আমাৰ দৈনিক ৫০০ টন উৎপাদনক্ষম মিথানল প্ৰকল্পৰ উৎপাদনক্ষম হোৱাৰ লগে লগে অসম পেট্ৰ'-কেমিকেলচ লিমিটেড দেশৰ ভিতৰত সৰ্বাধিক মিথানল উদ্যোগিক হিচাবে পৰিগণিত হৈছে।

শ্ৰদ্ধাৰ অংশীদাৰসকল, মই উল্লেখ কৰা দৰে প্ৰাকৃতিক গেছৰ মূল্য ২০২২ চনৰ ১ এপ্ৰিলৰ পৰা অস্বাভাৱিকভাৱে বৃদ্ধি হ'ল আৰু ইয়াৰ প্ৰভাৱ আমাৰ Financial Statement ত দেখা গৈছে। ভাৰত চৰকাৰে প্ৰাকৃতিক গেছৰ মূল্য নিৰ্ধাৰণ কৰা পদ্ধতি সলনি কৰিছে। এই নতুন নিয়ম অনুযায়ী প্ৰাকৃতিক গেছৰ মূল্য যোৱা ৮ এপ্ৰিল ২০২৩ তাৰিখৰ পৰা খাৰৱা তেলৰ সৈতে সংলগ্ন কৰিছে। এই নতুন গেছৰ মূল্য নিৰ্ধাৰণ সূত্ৰ অনুসৰি প্ৰতি ইউনিট প্ৰাকৃতিক গেছৰ মূল্য ভাৰতৰ প্ৰতিবেৰেল খাৰৱাতেলৰ মূল্যৰ ১০ শতাংশ হ'ব আৰু এই মূল্য কেন্দ্ৰীয় চৰকাৰে প্ৰতিমাহত নিৰ্ধাৰণ কৰিব। এই নতুন নিয়ম অনুসৰি প্ৰাকৃতিক গেছৰ মূল্য প্ৰতি ইউনিট (BTU) ত সৰ্বাধিক ৬.৫ মাৰ্কিন ডলাৰ হ'ব আৰু ই অইল ইণ্ডিয়া লিমিটেড আৰু অ.এন.জি.ছি.ৰ পূৰ্বৰে পৰা চলি থকা Gas Field ৰ ক্ষেত্ৰত প্ৰযোজ্য হ'ব। আনহাতে অন্যান্য গেছ উৎপাদনকাৰী সকল বা OIL আৰু ONGC ৰ নতুন গেছৰ কুঁৱাৰ পৰা আহৰণ কৰা গেছৰ ওপৰত অতিৰিক্ত ২০% মূল্য ল'ব পাৰিব। এই নতুন প্ৰাকৃতিক গেছৰ মূল্য নিৰ্ধাৰণ পদ্ধতিমতে অসম পেট্ৰ'-কেমিকেলচ লিমিটেডে

৬.৫ ডলার আৰু ৭.৮ ডলাৰত প্ৰাকৃতিক গেছ অইল ইণ্ডিয়া লিমিটেডৰ পৰা ক্ৰয় কৰি আছে। এই নতুন নিৰিখৰ গেছৰ দাম অত্যন্ত অধিক আৰু ই আমাৰ ওপৰত যথেষ্ট বিৰূপ প্ৰভাৱ পেলাইছে।

আমাৰ বদ্ধিত উৎপাদন ব্যয় কমাবলৈ আৰু আয় বৃদ্ধিৰ বাবে প্ৰয়োজনীয় ব্যৱস্থা আৰু অসম চৰকাৰক প্ৰাকৃতিক গেছৰ ওপৰত VAT ৰেহাইৰ বাবে আমি আবেদন জনাইছো আৰু আশা কৰিছো অসম চৰকাৰে শীঘ্ৰেই VAT ৰেহাই ঘোষণা কৰিব।

শ্ৰদ্ধাৰ অংশীদাৰ সকল, অসম পেট্ৰ'-কেমিকেলচ লিমিটেড এটা দায়িত্বশীল প্ৰতিষ্ঠান আৰু ইয়াৰ সামাজিক দায়বদ্ধতা অতিদায়িত্ব সহকাৰে যোৱা বছৰবোৰত পালন কৰি আছিছে। আমাৰ সামাজিক দায়বদ্ধতা নীতি অনুসৰি আমি শিক্ষাৰ ক্ষেত্ৰত মুখ্যত কাম কৰি আছিছো। যোৱা ২০২২-২৩ বৰ্ষত আমি এ.পি.এল বসুন্ধৰা জাতীয় বিদ্যালয়ত বিভিন্ন অনুদান, নামচাং চাহৰাগিছা আদৰ্শ বিদ্যালয়ত ডিজেল চালিত জেনেৰেটৰ প্ৰদান, নামৰূপৰ দাতিকায়ৰীয়া টিংখং মহাবিদ্যালয়ত সৌৰ চালিত লাইটৰ ব্যৱস্থা, অসম চৰকাৰৰ মুখ্যমন্ত্ৰী সাহাৰ্য নিধিত ১ কোটি টকা আৰু নামৰূপ অঞ্চলৰ সামাজিক প্ৰতিষ্ঠান, দল-সংগঠন আদিক বিভিন্ন অনুষ্ঠান বা সভা সমিতি পাতিবৰ বাবে সাহায্য প্ৰদান আদি কৰা হৈছিল।

মানৱ সম্পদ এটা কোনো এক প্ৰতিষ্ঠানৰ উন্নতি আৰু প্ৰগতিৰ বাবে অতি আৱশ্যকীয়। এই প্ৰতিষ্ঠানৰ সফলতা বা বিফলতা প্ৰতিষ্ঠানটোত নিয়োজিত মানৱ সম্পদৰ দক্ষতা আৰু সক্ষমতাৰ ওপৰত যথেষ্ট নিৰ্ভৰ কৰে। অসম পেট্ৰ'-কেমিকেলচ লিমিটেডৰ মানৱ সম্পদ বিভাগ কোম্পানীটোৱ এক অতি গুৰুত্বপূৰ্ণ বিভাগ। এই বিভাগটোৱে ইয়াত নিয়োজিত বিভিন্ন পৰ্যায়ৰ বিষয়, অভিযন্তা আৰু কৰ্মচাৰীসকলৰ উন্নতি আৰু প্ৰগতি তথা প্ৰতিষ্ঠানটোৱ উন্নৰণৰ বাবে কাম কৰি আছিছে। এই ক্ষেত্ৰত কৰ্মচাৰী সকলৰ বাবে প্ৰযোজ্য হোৱাকৈ কল্যাণকামী নীতি নিৰ্ধাৰণ, দক্ষ আৰু উপযুক্ত মানৱ সম্পদৰ বাচনি আৰু নিযুক্তি, সময়ে সময়ে প্ৰয়োজনীয় প্ৰশিক্ষণ আদি প্ৰদান কৰি আছিছে।

যোৱা বিভীয় বৰ্ষটোত আমাৰ ঔদ্যোগিক বাতাবৰণ সৌহাদ্যমূলক আছিল। ইয়াৰ কৰ্মচাৰী সংঘ আৰু বিষয়াসকলৰ সংগঠন দুয়োটাই উত্থাপন কৰা বিভিন্ন ওজৰ-আপন্তি তথা দাবীসমূহ আলাপ-আলোচনাৰ যোগেদি সমাধান কৰা হয়।

আপোনালোকৰ এই প্ৰতিষ্ঠানটোত স্বাস্থ্য, সুৰক্ষা আৰু পৰিৱেশ সংৰক্ষণৰ ওপৰত অত্যাধিক গুৰুত্ব প্ৰদান কৰি আহা হৈছে। যাতে ইয়াত কাম কৰা লোক সকলৰ সুস্থাস্থ্য সদায় বৰ্তী থাকে, আমাৰ প্ৰতিষ্ঠানৰ পৰা কোনো ধৰণৰ পৰিৱেশৰ ওপৰত বিৰূপ প্ৰভাৱ নপৰে তথা আমাৰ

ইয়াত যাতে কোনো দুর্ঘটনা নহয় তাৰ ওপৰত যথেষ্ট গুৰুত্ব আৰু প্ৰয়োজনীয় ব্যৱস্থা কৰা হৈছে। অসম পেট্ৰ'-কেমিকেলচ লিমিটেড কাৰখনাৰ পৰা যাতে অতি কম পৰিমাণৰ Green House Gas নিৰ্গমন হয় বা ইয়াক অধিক হুম কৰিবৰ বাবে প্ৰয়োজনীয় ব্যৱস্থা লোৱা হৈছে।

শ্ৰদ্ধাৰ অংশীদাৰসকল যোৱা বিত্তীয় বৰ্ষ ২০২২-২৩ ত সঞ্চালক মণ্ডলীয়ে লোকচান সন্মুখীন হোৱাৰ বাবে Dividend ঘোষণাৰ বাবে প্ৰস্তাৱ আৰু General Reserve লৈ টকা Transfer কৰিব পৰা নগল।

ভাৰতৰ নিয়ন্ত্ৰক আৰু মহানিৰীক্ষক মহোদয়ে Parik & Co., চাৰ্টেড একাউণ্টেক আমাৰ হিচাব নিৰীক্ষক হিচাবে যোৱা ২০২২-২৩ বৰ্ষটোৰ বাবে নিযুক্তি দিছিল। তেওঁলোকে আমাৰ যোৱা বছৰটোৰ হিচাব নিৰীক্ষণ কৰি ইতিমধ্যে প্ৰতিবেদন দাখিল কৰিছে আৰু ইয়াক আমাৰ Financial Statement ৰ সৈতে আপোনালোকৰ বিবেচনা আৰু প্ৰহণ কৰিবৰ বাবে দিয়া হৈছে।

শেষত মই আমাৰ সঞ্চালক মণ্ডলীৰ প্ৰতিজন সদস্যৰ সৈতে কোম্পানীটোত কাম কৰা বা সেৱা আগবঢ়োৱা প্ৰতিজন বিষয়া, অভিযন্তা আৰু কৰ্মচাৰীবৃন্দক অশেষ ধন্যবাদ জ্ঞাপন কৰিছো।

মই মোৰ সঞ্চালক মণ্ডলীৰ প্ৰতিজন সদস্য বা সদস্যাক যোৱা বিত্তীয় বৰ্ষটোত কোম্পানীৰ কাম-কাজ চলাই নিয়াত সহায়-সহযোগ কৰাৰ বাবে মই আপোনালোকক আন্তৰিক ধন্যবাদ আৰু কৃতজ্ঞতা জ্ঞাপন কৰিছো।

মই আমাৰ কোম্পানীৰ পৃষ্ঠপোষকসকল ক্ৰমে অসম চৰকাৰ, অইল ইণ্ডিয়া লিমিটেড, অসম ঔদ্যোগিক উন্নয়ন নিগম লিমিটেড আৰু অসম গেছ কোম্পানী লিমিটেডক যোৱা বিত্তীয় বৰ্ষত আমাৰ কোম্পানী পৰিচালনা কৰাত সহায় হোৱাকৈ দিহা-পৰামৰ্শ সহায়-সহযোগিতা আগবঢ়োৱাৰ বাবে ধন্যবাদ আৰু কৃতজ্ঞতাৰ শৰাই আগবঢ়াইছো।

মই মোৰ কোম্পানীটোৰ প্ৰতিজন অংশীদাৰক আমালৈ আগবঢ়োৱা পূৰ্ণ সমৰ্থন আৰু সহযোগিতাৰ বাবে কৃতজ্ঞতা জ্ঞাপন কৰি মোৰ ভাষণ ইয়াতেই সামৰণি মাৰিছো।

মোৰ ভাষণৰ ইংৰাজী অনুবাদ কোম্পানী চেত্ৰেটোৰীয়ে পাঠ কৰি দিব আৰু ইয়াৰ প্ৰতিলিপি কোম্পানীৰ Website ৰ পৰা Download কৰি লব পাৰিব।

তাৰিখ : ২৬.০৯.২০২৩

স্থান : গুৱাহাটী

(বিকুল চন্দ্ৰ ডেকা)

অধ্যক্ষ